

## **Linji gwida għar-raġġala għal preparazzjoni ta' pjan ta' kontingenza għall-irziezet f'każ ta' riżultat pożittiv għall-COVID-19**

Fil-każ sfortunat li inti bħala raġġal jew membri tal-familja tiegħek, tkunu pożittivi għall-COVID-19 jew tispicċaw fi kwarantina riżultat tal-COVID-19, u għaldaqstant ma tkunux tistgħu tkomplu b'xogħol kritiku fir-razzett, huwa importanti ferm li jkollok pjan ta' kontingenza għat-tali sitwazzjonijiet. Dan huwa importanti b'mod speċjali jekk l-annimali tar-razzett ikunu jinżammu f'lokalita differenti mill-post ta' residenza tiegħek, u għaldaqstant ma jkunux jistgħu jingħataw l-attenzjoni meħtieġa riżultat tar-regolamenti tas-Saħħa Pubblika f'dak li għandu x'jaqsam ma' Kwarantina. Din li ġejja hija lista ta' xi eżempji ta' linji gwida li jistgħu jkunu ta' għajjnuna fil-preparazzjoni tat-tali pjan:

- Il-pjan ta' kontingenza għar-razzett jidentifika għandu jidentifika persuni li huma familjari mar-razzett biex jiehdu f'idejhom l-operat tar-razzett għal perjodu partikolari jekk inti ma tkunx tista' tagħmel dan u jipprovidi b'mod ċar x'jeħtieġ li jsir.
- Dawn il-persuni jistgħu jkunu membri tal-familja, ħbieb, ġirien, membri minn xi NGO jew membri ta' kooperattivi tar-raġġala.
- Ipprepara lista ta' dawn il-persuni, idealment, agħmel lista ta' dawk il-persuni li huma familjari kemm mat-tqassim tar-razzett kif ukoll mal-operat tar-razzett u t-tagħmir li fih.
- Kun żgur li jkun hemm hażna ta' għalf biżżejjed f'każ li inti tintalab toqgħod fi kwarantina.

- Ara li jkollok pjan tal-għalf li jinkludi, it-tip ta' annimali u l-istadju ta' produzzjoni tagħhom.
- Kun żgur li *herd book* huwa aġġornat, inkluż xi mediċini jew trattamenti jkunu qed jingħataw l-annimali.
- Kun żgur li tkun aċċessibbli l-istorja medika ddettaljata tal-annimali, li tidentifika l-annimal, l-istorja medika, u xi mediċini li jkunu ġew amministrati flimkien mad-dettalji ta' kuntatt tal-veterinarju tiegħek.
- Ipprepara lista ta' dawg l-annimali li jkunu waslu biex iwelldu inkluż l-identifikazzjoni tal-annimal, id-data ta' tgħammir u d-data li fiha mistennija li jwelldu.
- Tkun ideali wkoll li wieħed jikkancella xi appuntamenti għal avvenimenti li ma jkunux essenzjali għas-saħħa u l-benesseri tal-annimali, bħal, inseminazzjoni, prenotazzjonijiet għall-qatla, jew movimenti b'rabta ma' bejgħ.